

**REGIONAL NEWS UNIT
ALL INDIA RADIO GANGTOK
NEPALI NEWS BULLETIN**

BROADCAST:18:40 hrs.

pm Date: 05.12.2025

1-ICAR-केन्द्रीय कृषि अनुसन्धान परिषद्

भारतीय कृषि अनुसन्धान परिषद्, I.C.A.R अन्तर्गत पूर्वी सिक्किमको कृषि विज्ञान केन्द्र, तादोडस्थित I.C.A.R – N.E.H पूर्वोत्तर हिमाली क्षेत्र अनुसन्धान केन्द्रको मार्गदर्शनमा आज नामराड गाउँमा विश्व मृदा दिवस तथा स्वच्छ भारत अभियान सफलतापूर्वक सम्पन्न गरियो। कार्यक्रमको नेतृत्व सिक्किम केन्द्रका प्रमुख डा. अशोक कुमारले गर्नुभएको थियो। कार्यक्रममा एकाइस महिला र सत्र पुरुष गरी कुल अडतिस जना किसानहरूको उत्साहपूर्ण सहभागिता रहेको थियो।

2- वस्त्र मन्त्रालयद्वारा हस्तकला पुरस्कार घोषणा

वस्त्र मन्त्रालयले वर्ष दुई हजार तेइस र दुई हजार चौविसका लागि उत्कृष्ट हस्तकर्मी तथा शिल्पकारहरूलाई सम्मानित गर्न प्रतिष्ठित हस्तकला पुरस्कारको घोषणा गरेको छ। पुरस्कार वितरण समारोह दुई हजार पचिस नौ डिसेम्बर मंगलवारका दिन नयाँ दिल्लीस्थित विज्ञान भवनमा आयोजना गरिनेछ। समारोहमा भारतकी राष्ट्रपति श्रीमती द्रौपदी मुर्मु प्रमुख अतिथिका रूपमा उपस्थित हुनुहुनेछ। कार्यक्रमको अध्यक्षता केन्द्रीय वस्त्र मन्त्री गिरिराज सिंहले गर्नेछन् भने वस्त्र तथा विदेश मामिलाका राज्यमन्त्री पबित्रा मर्गरिता, विशेष अतिथिका रूपमा सहभागी हुनेछन्।

3- एथलेट

महिला, बालबालिका, वरिष्ठ नागरिक तथा दिव्याङ्जन कल्याण विभागले आसामको गोहाटीमा सम्पन्न, दोस्रो उत्तर-पूर्व para – गेम्स दुई हजार पचिसबाट उत्कृष्ट सफलताका साथ फर्किएका सिक्किमका para-एथलेटहरूलाई सम्मान गर्न एउटा सम्मान समारोहको आयोजना गर्नुो । उक्त कार्यक्रम अन्तर्राष्ट्रिय दिव्याङ्जन दिवस दुई हजार पचिसको अवसरमा मनाइयो, जसको विषयवस्तु “सामाजिक प्रगतिलाई अगाडि बढाउने समाज” रहेको थियो। सिक्किमले नोभेम्बर छबिस देखि उनतिस तारिक सम्म चलेको खेलकुदमा एथलेटिक्स, ब्याडमिन्टन, चेस र टेबल टेनिस गरी कुल नौ पदक हासिल गर्न सफल भएको छ । समारोहमा सामाजिक कल्याण तथा महिला, बालबालिका, वरिष्ठ नागरिक तथा दिव्याङ्जन कल्याण विभागका मन्त्री सामडुप लेप्चाले खेलाडीहरूलाई बधाई दिँदै प्रत्येक पदक विजेतालाई सम्मानस्वरूप पचास हजार रूपियाँको नगद पुरस्कार प्रदान गर्नुभयो।

4- आगामी सुपर कार रेलीको दोस्रो समन्वय बैठक

आगामी सुपर कार rally-को तयारी अन्तर्गत, दोस्रो समन्वय बैठक आज जिल्ला प्रशासन केन्द्र गान्तोकमा सम्पन्न भयो। भारतीय सेनाको त्रिशक्ति कोर अन्तर्गत **Black Cat Division** तथा सिक्किम सरकारद्वारा समर्थित यस रेलीको एघाह डिसेम्बरदेखि सुरु हुने कार्यतालिका रहेको छ। बैठकमा सिक्किम राज्य सहकारी आपूर्ति एवं विपणन संघ लिमिटेड -का अध्यक्ष तेन्जिङ दोर्जे भुटिया, जिल्लापाल गान्तोक तुषार जी. निखारे, अतिरिक्त राजनीतिक सचिव गान्तोक, छिरिङ वाङ्चुक लेप्चा तथा भारतीय सेनाका वरिष्ठ प्रतिनिधिहरूको पनि सहभागिता रहेको थियो। मुम्बई स्थित सुपर कार रूट ग्रुप द्वारा नेतृत्व गरिने यस रेलीमा लम्बरगिनी र पोर्श लगायतका उच्च प्रदर्शन क्षमताका अन्तर्राष्ट्रिय विलासी सुपरकारहरू सहभागी हुनेछन्।

5- 'लैङ्गिक हिंसा अन्त्यका लागि सोह्र दिने सचेतना अभियान'

लैङ्गिक हिंसा विरुद्ध जनचेतना अभिवृद्धि गर्न 'लैङ्गिक हिंसा अन्त्यका लागि सोह्र दिने सचेतना अभियान' शीर्षकको व्यापक जनसचेतना कार्यक्रम आज गेजिडग जिल्ला अन्तर्गत उत्तरे स्थित टाइटेनिक पार्कमा सम्पन्न भयो। कार्यक्रममा कानून कार्यान्वयन निकाय, प्रशासनिक विज्ञ तथा स्थानीय समुदायजनहरूको सहभागिता रहेको थियो। सहभागीहरूले महिलाको सुरक्षा, कानुनी अधिकार तथा केन्द्र र राज्य सरकारद्वारा उपलब्ध सहयोग प्रणालीबारे विस्तृत रूपमा छलफल गरे। आजको कार्यक्रम-मा भारतमा हाल कार्यान्वयन भएका नयाँ आपराधिक कानूनहरूबारे कानून कार्यान्वयन पक्षको दृष्टिकोण प्रस्तुत हुनु, प्रमुख आकर्षण बनेको थियो। यस गरी, सिक्किम ग्रामीण जीविकोपार्जन परियोजनाको आयोजना अन्तर्गत गेजिड ग्राम विकास विभागको सभा कक्षमा आज लैङ्गिक समानता राष्ट्रिय अभियान-को विधिवत् रूपमा शुरुवात, ग्रामीण विकास विभागका अध्यक्ष नारायण खतिवडाले गरेका थिए।

6-मङ्गन जिल्लाका लागि नागरिक वचनबद्धता सार्वजनिक

भू-राजस्व तथा आपदा व्यवस्थापन विभागका सचिव रिन्जिङ छेवाङ भुटियाले आज मङ्गनका लागि, जिल्लापाल अनन्त जम्को उपस्थितिमा मङ्गन जिल्लाको नागरिक Charter जारी गर्नुभयो।